



তাৰিখলৈ মনোনয়ন প্ৰত্যাহাৰ কৰিব পাৰিব। উল্লেখযোগ্য যে অহা ২৫ মে'ত এই পৰ্যায়ৰ ভোটগ্ৰহণ অনুষ্ঠিত হ'ব আৰু ৪ জুনত সকলো পৰ্যায়ৰ একেলগে ভোটগণনা কৰা হ'ব।

০০০০০

মুম্বাই উত্তৰ লোকসভা সমষ্টিৰ বিজেপিৰ প্ৰাৰ্থী তথা কেন্দ্ৰীয় মন্ত্ৰী পিয়ুষ গোৱেলে কৈছে যে প্ৰধানমন্ত্ৰী নৰেন্দ্ৰ মোডীৰ নেতৃত্বত দেশ সুৰক্ষিত হোৱাৰ লগতে সমৃদ্ধিৰ দিশে আগবাঢ়িছে। বিৰোধীক কটাক্ষ কৰি তেওঁ কয় যে বিৰোধী সম্পূৰ্ণৰূপে ব্যৰ্থ হৈছে।

কালি কেন্দ্ৰীয় মন্ত্ৰী পীয়ুষ গোৱেলে মুম্বাইত এটা ৰোডশ্ব'ত অংশগ্ৰহণ কৰে। মুম্বাইৰ বিজেপি দলৰ সভাপতি তথা বিধায়ক আশীষ শ্বেলাৰ, সাংসদ গোপাল শ্বেটী আদিয়েও এই ৰোডশ্ব'ত অংশগ্ৰহণ কৰে।

উল্লেখযোগ্য যে অহা ২০ মে'ত মুম্বাই উত্তৰ লোকসভা সমষ্টিত পঞ্চম পৰ্যায়ত ভোটগ্ৰহণ অনুষ্ঠিত হ'ব।

০০০০০

উড়িষাৰ বেৰহামপুৰৰ আম্বাপুৰাত কালি বিজেপিৰ ৰাষ্ট্ৰীয় সভাপতি জে পি নাডডাই এখন নিৰ্বাচনী সভাত অংশগ্ৰহণ কৰে। শ্ৰীনাডডাই বিজেপি নেতৃত্বাধীন এন ডি এ চৰকাৰৰ উন্নয়নমূলক পদক্ষেপসমূহৰ বিষয়ে আলোকপাত কৰে। তেওঁ কয় যে, এই নিৰ্বাচনত ওড়িশাক উন্নয়নৰ দিশত আগবঢ়াই নিয়া হ'ব।

০০০০০

মহাৰাষ্ট্ৰৰ ৰাজ্যপাল ৰমেশ বাইছে কালি মুম্বাইৰ বোম্বে হাস্পতালত স্বাস্থ্যসেৱা আৰু চিকিৎসা শিক্ষাৰ কৃত্ৰিম বুদ্ধিমত্তাৰ মধ্যকালীন বাৰ্ষিক সন্মিলন উদ্বোধন কৰে। নেচনেল একাডেমী অফ মেডিকেল ছায়েন্স আৰু বোম্বে হস্পিতেল ইনষ্টিটিউট অফ মেডিকেল ছায়েন্সৰ উদ্যোগত এই সন্মিলন অনুষ্ঠিত হয়। কৃত্ৰিম বুদ্ধিমত্তাৰ স্বাস্থ্যসেৱাৰ দৃষ্টিভঙ্গী সলনি কৰিবলৈ লোৱা বৈপ্লৱিক প্ৰযুক্তি বুলি অভিহিত কৰি ৰাজ্যপালগৰাকীয়ে কয় যে, কৃত্ৰিম বুদ্ধিমত্তাই ৰোগ নিৰ্ণয় আৰু চিকিৎসাৰ খৰচ হ্রাস কৰাত সহায় কৰিব। প্ৰযুক্তিৰ শক্তিক সহায় হিচাপে লৈ চিকিৎসক আৰু বিশেষজ্ঞসকলক ৰোগীৰ সৈতে ব্যক্তিগতভাৱে ভাল যোগাযোগ বজাই ৰাখিবলৈ ৰাজ্যপালগৰাকীয়ে আহ্বান জনায়।

০০০০০

ভাৰতীয় বতৰ বিজ্ঞান বিভাগে অহা তিনি দিন পৰ্যন্ত পশ্চিমবংগ, ওড়িশা, বিহাৰ আৰু ঝাৰখণ্ডৰ বিভিন্ন অঞ্চলত গ্ৰীষ্ম প্ৰবাহ অব্যাহত থাকিব বুলি আগলি বতৰা দিছে। ইয়াৰ উপৰি কৰ্ণাটকৰ মধ্যভাগ, তামিলনাডু, অন্ধ্ৰপ্ৰদেশ, তেলেংগানা, কেৰালা আৰু উত্তৰ প্ৰদেশৰ পূব প্ৰান্তত গ্ৰীষ্ম প্ৰবাহ অব্যাহত থাকিব বুলি অৱগত কৰিছে। বতৰ বিজ্ঞান বিভাগে কৈছে যে, অনাগত দুদিনত পূব ভাৰতত তাপমাত্ৰা প্ৰায় একৰ পৰা ২ ডিগ্ৰী ছেলছিয়াছ বৃদ্ধি পাব আৰু ইয়াৰ পাছত ইয়াৰ কোনো বিশেষ পৰিৱৰ্তন হোৱাৰ সম্ভাৱনা নাই।

আনহাতে, অসম, অৰুণাচল প্ৰদেশ, মেঘালয়, নাগালেণ্ড, মণিপুৰ, মিজোৰাম আৰু ত্ৰিপুৰাত অহা বুধবাৰৰ পৰা প্ৰবল বৰষুণ হোৱাৰ সম্ভাৱনা আছে।

০০০০০

কাশ্মীৰৰ শ্ৰীনগৰ-লেহ ঘাইপথত সংঘটিত এটা পথ দুৰ্ঘটনাত পৰ্যটক যোৱা এখন বাহন পথৰ দাঁতিত বাগৰি পৰে। ইয়াৰ পাছত মধ্য কাশ্মীৰৰ গাণ্ডাৱাল জিলাৰ গগনগিৰ সোনামাৰ্গ এলেকাত ৪জন লোকৰ শৰদেহ উদ্ধাৰ কৰা হয়। বিষয়াসকলে জনোৱা অনুসৰি দুৰ্ঘটনাটো সংঘটিত হোৱাৰ খবৰ পোৱাৰ পাছতেই আৰক্ষী আৰু ভাৰতীয় সেনাই যুটীয়াভাৱে উদ্ধাৰ অভিযানত নামি পৰে। জম্মু আৰু কাশ্মীৰৰ লেফটেনেণ্ট গভৰ্নৰ মনোজ

সিনহাই এটা শোকবাত্তাযোগে নিহতসকলৰ প্ৰতি গভীৰ শোক প্ৰকাশ কৰাৰ লগতে জিলা প্ৰশাসনক সকলো ধৰণৰ সহায় আগবঢ়াবলৈ নিৰ্দেশ দিছে।

০০০০০

আই পি এল ক্ৰিকেট প্ৰতিযোগিতাত কালি আহমেদাবাদৰ নবেন্দ্র মোদী ষ্টেডিয়ামত অনুষ্ঠিত প্ৰথমখন খেলত ৰয়েল চেলেঞ্জাৰ্ছ বেংগালুৰুৱে গুজৰাট টাইটানছক ৯ উইকেটত পৰাস্ত কৰে। বেংগালুৰুৱে ২০১ ৰাণৰ বিজয় লক্ষ্যৰে খেল আৰম্ভ কৰি ১৬ অভাৱত এটা উইকেট হেৰুৱাই ২০৬ ৰাণ কৰি বিজয় সাব্যস্ত কৰে। বেংগালুৰুৰ হৈ উইল জেকচে সৰ্বাধিক ১০০ ৰাণ কৰাৰ বিপৰীতে বিৰাট কোহলীয়ে ৭০ ৰাণ কৰি অপৰাজিত হৈ থাকে।

প্ৰতিযোগিতাৰ দ্বিতীয়খন খেল চেন্নাইৰ এম এ চিদাম্বৰম ষ্টেডিয়ামত ছানৰাইজাৰ্ছ হায়দৰাবাদ আৰু চেন্নাই ছুপাৰ কিংছৰ মাজত অনুষ্ঠিত হয়। এই খেলখনত চেন্নাই ছুপাৰ কিংছ দলটো ৭৮ ৰানত বিজয়ী হয়।

আনহাতে আজি সন্ধিয়া চাৰে ৭ বজাত কলকাতাৰ ইডেন গাৰ্ডেনছত হ'বলগীয়া এখন খেলত কলকাতা নাইট ৰাইডাৰ্ছ আৰু দেলহী কেপিটেলছ মুখামুখি হ'ব।

০০০০০

মহিলা ক্ৰিকেটত বাংলাদেশৰ চিলেট আন্তঃৰাষ্ট্ৰীয় ক্ৰিকেট ষ্টেডিয়ামত অনুষ্ঠিত হোৱা পাঁচখন খেলৰ টি-২০ শৃংখলাৰ প্ৰথমখন খেলত ভাৰতে কালি বাংলাদেশক ৪৪ ৰানত পৰাস্ত কৰে। খেলখনত আয়োজক বাংলাদেশে নিৰ্ধাৰিত ২০ অভাৱত ৮ টা উইকেটত ১০১ ৰানহে সংগ্ৰহ কৰে।

ইয়াৰ পূৰ্বে ভাৰতে টছত জিকি প্ৰথমে বেট ধৰাৰ সুবিধা লাভ কৰে। ভাৰতে ২০ অভাৱত ৭ উইকেট হেৰুৱাই ১৪৫ ৰান সংগ্ৰহ কৰে। বাংলাদেশৰ হৈ ৰাবেয়া খানে তিনিটা উইকেট দখল কৰে

পাঁচখন খেলৰ শৃংখলাৰ দ্বিতীয়খন খেল মঙলবাৰে অনুষ্ঠিত হ'ব। পাঁচখন খেলৰ আটাইকেইখন খেল বাংলাদেশৰ চিলেটৰ চিলেট আন্তঃৰাষ্ট্ৰীয় ক্ৰিকেট ষ্টেডিয়ামত অনুষ্ঠিত হ'ব।

০০০০০

চাংহাইত অনুষ্ঠিত আৰ্ছাৰী বিশ্বকাপত ভাৰতীয় দলটোৱে বৰ্তমানলৈকে ৫ টা সোণ, ২ টা ৰূপ আৰু ১ টা ব্ৰঞ্জসহ মুঠ ৮ টা পদক লাভ কৰিছে।

পুৰুষৰ ৰিকাৰ্ড শাখাত ভাৰতীয় খেলুৱৈয়য় ক্ৰমে ধিৰাজ বোম্বাদেৱড়া, তৰুণদেৱ ৰয় আৰু প্ৰবীন যাদৱে দক্ষিণ কোৰিয়াক হেৰুৱাই সোণৰ পদক লাভ কৰে। বিশ্বকাপ ফাইনেলত ভাৰতীয় পুৰুষৰ ৰিকাৰ্ড দলৰ এয়া হৈছে প্ৰথমটো ঐতিহাসিক জয়। এই জয়ে পেৰিছ অলিম্পিকত দলটোৰ অংশগ্ৰহণৰ সম্ভাৱনা বৃদ্ধি কৰিছে।

ইফালে, দিপিকা কুমাৰীয়ে মহিলা ৰিকাৰ্ডৰ ব্যক্তিগত শাখাৰ ফাইনেলত আজি এছিয়ান গেমছৰ চেম্পিয়ন দক্ষিণ কোৰিয়াৰ লিম চিয়নৰ হাতত পৰাজিত হৈ ৰূপৰ পদকতে সন্তুষ্ট থাকিবলগীয়া হয়।

ইয়াৰ পূৰ্বে এছিয়ান গেমছৰ খিতাপ বিজয়ী জ্যোৰ্টি সুৰেখা ভেন্নামে ব্যক্তিগত শাখাত কালি দেশৰ হৈ চতুৰ্থটো সোণৰ পদক লাভ কৰাৰ বিপৰীতে ভাৰতীয় খেলুৱৈ প্ৰিয়ান্সে ব্যক্তিগত শাখাত ৰূপৰ পদক লাভ কৰে।

০০০০০

সমাপ্ত